


IR-RESTAWR TAL-ORGNI MASCIONI TAL-KNISJA PARROKKJALI

L-orgni tal-knisja parrokkjali ta' San Ĝiljan nbena mid-ditta prestiġjuža Taljana 'Mascioni' fl-1966. Id-ditta Mascioni ilha sa mill-1829 fix-xogħol tal-bini ta' l-orgnijiet tas-safar u bniet aktar minn elf orgni. Dan l-orgni huwa l-Opus 875 tad-ditta Mascioni.



Dawn l-ahħar snin l-orgni tal-parroċċa kien fi stat xejn tajjeb minħabba problemi kemm fil-mekkaniżmu kif ukoll fil-kwalità tal-hoss. Din hija sitwazzjoni normali għal orgni ta' dan it-tip wara 45 sena servizz. Għalhekk il-parroċċa ddecidiet li l-orgni jiġi rrestawrat. Ix-xogħol ta' restawr qed isir mill-inginier Robert Buhagiar minn Haż-Żabbar li tharreġ propriju mad-ditta Mascioni u li digà rrestawra orgnijiet oħra

ta' din id-ditta. Ix-xogħol mistenni li jitlesta għal żmien il-festa 2011.

L-ewwel parti tar-restawr kienet il-bdil tal-partijiet kollha tal-ġilda. Il-ġilda kienet qdiemet u therriet, u għalhekk kien hemm telf ta' arja li johloq problemi meta jindaqq l-orgni. Iż-żewġt imniefah tal-orgni nbnew mill-ġdid b'ġilda ġidha. It-tieni fażi tax-xogħol saret fuq il-mekkaniżmu elettriku tal-orgni, specjalment fuq l-apparat tal-console (minn fejn jindaqq l-orgni). Inqalghu it-tastieri, il-pedalliera u apparat ieħor biex ġew irrestawrati il-kuntatti elettriċi kollha. L-injam tal-console ġie llustrat mill-ġdid bit-tajjara.



It-tielet faži tax-xogħol kienet fuq iss-safar tal-orgni. Is-safar inħarġu kollha mill-orgni u kull suffara ġiet eżaminata u rrestawrat skont il-ħtieġa. L-ahħar faži tax-xogħol hija process akkurat ta' intonazzjoni uakkordatura. Wara li s-safar tpoġġew lura f'posthom, huma gew issettjati biex jiproduċu t-timbru oriġinali tagħhom, imbagħad gew ikkurdati (*tuning*).

Kif wieħed jista' jara, dan kien intervent estensiv fuq kull parti tal-orgni. B'hekk l-orgni Mascioni tal-parrocċa tagħna jista' jkompli jagħti servizz u jsebbah il-liturgija għas-snin li ġejjin.



Robert Buħagiar B.Eng(Hons)
Organbuilder & Restorer

